

DIRETTIVA TAL-KUNSILL 2008/114/KE

tat-8 ta' Diċembru 2008

dwar l-identifikazzjoni u l-indikazzjoni ta' l-Infrastruttura Kritika Ewropea u l-valutazzjoni tal-htieġa għat-titjib tal-harsien tagħhom

(Test b'relevanza għaż-ŻEE)

IL-KUNSILL TA' L-UNJONI EWROPEA,

proċess għall-harsien ta' l-infrastruttura kritika, iżda għandha tingħata prijorità lit-theddida mit-terroriżmu.

Wara li kkunsidra t-Trattat li jstabbilixxi l-Komunità Ewropea, u partikolarment l-Artikolu 308 tiegħu,

Wara li kkunsidra l-proposta mill-Kummissjoni,

- (4) F'April 2007 l-Kunsill adotta konklużjonijiet dwar l-EPCIP li fihom tenna li finalment hi r-responsabbiltà ta' l-Istati Membri li jamministraw l-arrangamenti għall-harsien ta' l-infrastrutturi kritiċi li jinsabu fi hdan il-fruntieri nazzjonali tagħhom filwaqt li laqa' l-isforzi tal-Kummissjoni biex tiġi żviluppata proċedura Ewropea għall-identifikazzjoni u l-indikazzjoni ta' l-Infrastrutturi Kritiċi Ewropej ("ECIs") u l-valutazzjoni tal-htieġa għat-titjib tal-harsien tagħhom.

Wara li kkunsidra l-opinjoni tal-Parlament Ewropew ⁽¹⁾,Wara li kkunsidra l-opinjoni tal-Bank Ċentrali Ewropew ⁽²⁾,

Billi:

- (1) F'Ġunju 2004 il-Kunsill Ewropew talab il-preparazzjoni ta' strategija ġenerali għall-harsien ta' l-infrastrutturi kritiċi. Konsegwentement, fl-20 ta' Ottubru 2004 il-Kummissjoni adottat Komunikazzjoni dwar il-Harsien ta' l-Infrastruttura Kritika fil-ġlieda kontra t-terroriżmu li pproponiet suggerimenti dwar x'jista' jtejjeb it-tishih Ewropew tal-prevenzjoni ta' l-istat ta' thejjija u r-rispons għall-attakki terroristiċi li jinvolvu l-infrastrutturi kritiċi.
- (2) Fis-17 ta' Novembru 2005, il-Kummissjoni adottat Green Paper dwar Programm Ewropew għall-Harsien ta' l-Infrastruttura Kritika li pprovdiet għażliet ta' politika dwar l-istabbiliment tal-programm u n-Netwerk ta' Informazzjoni ta' Twissija dwar l-Infrastruttura Kritika. Ir-reazzjonijiet li ngħataw għall-Green Paper enfasizzaw il-valur miżjud ta' qafas Komunitarju għall-harsien ta' l-infrastruttura kritika. Ġie rikonoxxut il-bżonn li jiżdied il-harsien ta' l-infrastruttura kritika fl-Ewropa u li ikun hemm għaj-nuna biex jitnaqqsu l-vulnerabilitajiet dwar l-infrastrutturi kritiċi. Ġiet enfasizzata l-importanza tal-prinċipji ewlenin tas-sussidjarjetà, tal-proporzjonalità u tal-kumplimentarjetà, kif ukoll tad-djalogu mal-partijiet ikkonċernati.
- (3) F'Diċembru 2005, il-Kunsill għall-Ġustizzja u l-Intern appella lill-Kummissjoni biex tressaq proposta dwar Programm Ewropew għall-Harsien ta' l-Infrastruttura Kritika ("EPCIP") u ddecieda li għandu jkun ibbażat fuq approċċ li jiehu kont tar-riskji kollha, bil-prijorità li jintegħleb it-theddid mit-terroriżmu. Taht dan l-approċċ, theddidiet li ġejjin mill-bniedem, dawk teknoloġiċi u dizastri naturali għandu jittiehed kont tagħhom fil-
- (5) Din id-Direttiva tikkostitwixxi l-ewwel pass f'approċċ gradwali għall-identifikazzjoni u l-indikazzjoni ta' ECIs u l-valutazzjoni tal-htieġa għat-titjib tal-harsien tagħhom. Għaldaqstant, din id-Direttiva tikkonċentra fuq is-setturi ta' l-enerġija u tat-trasport u għandha tiġi riveduta bil-hsieb tal-valutazzjoni ta' l-impatt tagħha u l-htieġa li jiġu nklużi setturi oħrajn fil-kamp ta' applikazzjoni tagħha, inter alia is-settur tat-Teknoloġija ta' l-Infommazzjoni u l-Komunikazzjoni ("TIK").
- (6) Ir-responsabbiltà primarja u finali għall-harsien ta' l-ECIs taqa' fuq l-Istati Membri u l-proprietarji/operatori ta' tali infrastruttura.
- (7) Hemm ċertu numru ta' infrastrutturi kritiċi fil-Komunità, li l-interruzzjoni jew id-distruzzjoni ta' liema jkollhom impatti transkonfinali sinifikanti. Dan jista' jinkludi effetti intersettorjali transkonfinali li jirriżultaw minn interdependenzi bejn infrastrutturi interkonnessi. Tali ECIs għandhom jiġu identifikati u indikati permezz ta' proċedura komuni. L-evalwazzjoni tar-rekwiżiti ta' sigurtà għal tali infrastrutturi għandha ssir taht approċċ minimu komuni. Skemi bilaterali għall-kooperazzjoni bejn l-Istati Membri fil-qasam tal-harsien ta' l-infrastruttura kritika jikkostitwixxu mezzi stabbiliti u effiċjenti hafna biex jittrattaw l-infrastrutturi kritiċi transkonfinali. L-EPCIP għandu jibni fuq din il-kooperazzjoni. Informazzjoni dwar l-indikazzjoni ta' infrastruttura partikolari bhala ECI għandha tiġi klassifikata flivell xieraq skond il-legislazzjoni eżistenti tal-Komunità u ta' l-Istati Membri.

⁽¹⁾ L-Opinjoni ta' l-10 ta' Lulju 2007 (għadha m'hijixx ippubblikata fil-Ġurnal Uffiċjali).

⁽²⁾ ĠU C 116, 26.5.2007, p. 1.

- (8) Peress li setturi varji għandhom esperjenza partikolari, għarfien espert u r-reqwiziti li jikkonċernaw il-harsien ta' l-infrastruttura kritika, għandu jkun hemm l-iżvilupp u l-implimentazzjoni ta' sistema għall-harsien ta' l-infrastruttura kritika fuq livell Komunitarju, li tiegħu kont tal-karatteristiċi u l-mizuri eżistenti tas-setturi partikolari, inklużi dawk diġa eżistenti fuq il-livell Komunitarju, nazzjonali jew reġjonali, kif ukoll, fejn meħtieġ, arrangamenti transkonfinali għall-għajjnuna reċiproka bejn proprjetarji/operaturi ta' infrastrutturi kritiċi eżistenti. Minhabba l-involviment konsiderevoli hafna tas-settur privat fis-sorveljanza u l-amministrazzjoni tar-riskji, pjanijiet għall-kontinwità kummerċjali u l-irkupru wara l-falliment, metodu Komunitarju għandu bżonn jinkoraġġixxi l-involviment shih tas-settur privat.
- (9) Fir-rigward tas-settur ta' l-enerġija u partikolarment il-metodi tal-ġenerazzjoni u t-trażmissjoni ta' l-elettriku (fir-rigward tal-forniment ta' l-elettriku), huwa mifhum li fejn meqjus xieraq, il-ġenerazzjoni ta' l-elettriku tista' tinkludi partijiet tat-trażmissjoni ta' l-elettriku ta' impjanti ta' enerġija nukleari, iżda teskludi l-elementi nukleari speċifiċi koperti b'leġislazzjoni nukleari rilevanti inklużi t-trattati u l-liġi Komunitarja.
- (10) Din id-Direttiva tikkomplimenta miżuri settorjali eżistenti fuq il-livell Komunitarju u fl-Istati Membri. Fejn hemm fis-sehh mekkaniżmi Komunitarji, dawn għandhom ikompli jintużaw u ser jikkontribwixxu għall-implimentazzjoni ġenerali ta' din id-Direttiva. Dupplikazzjoni ta', jew kontradizzjoni bejn, atti differenti jew dispożizzjonijiet għandhom jiġu evitati.
- (11) Għandhom jiġu stabbiliti Pjanijiet ta' Sigurtà għall-Operaturi ("OSPs") jew miżuri ekwivalenti li fihom identifikazzjoni ta' assi importanti, valutazzjoni tar-riskju u l-identifikazzjoni, l-indikazzjoni u l-prijorizzazzjoni ta' kontro-miżuri u proċeduri fl-ECIs indikati kollha. Bil-ħsieb li jiġu evitati hidma bla bżonn u dupplikazzjoni, kull Stat Membru għandu l-ewwel jivvaluta jekk il-proprjetarji/operaturi ta' l-ECIs indikati għandhomx OSPs rilevanti jew miżuri simili. Fejn ma jeżistux tali pjanijiet, kull Stat Membru għandu jiehu l-passi meħtieġa biex jassigura li jiġu stabbiliti miżuri xierqa. Huwa f'idejn kull Stat Membru li jiddeċiedi dwar l-aktar forma xierqa ta' azzjoni fir-rigward ta' l-istabbiliment ta' OSPs.
- (12) Miżuri, prinċipji, linji gwida inkluż miżuri Komunitarji kif ukoll skemi ta' kooperazzjoni bilaterali u/jew multilaterali li jipprevedu pjan simili jew ekwivalenti għal OSP jew jipprevedu Uffiċjal ta' Kollegament tas-Sigurtà jew ekwivalenti, għandhom jitqiesu bħala li jissodisfaw ir-reqwiziti ta' din id-Direttiva fir-rigward ta' OSP jew l-Uffiċjal ta' Kollegament tas-Sigurtà rispettivament.
- (13) Għandu jiġi identifikat Uffiċjal ta' Kollegament tas-Sigurtà għall-ECIs indikati kollha biex tiġi ffacilitata l-kooperazzjoni u l-komunikazzjoni ma' l-awtoritajiet nazzjonali rilevanti għall-harsien ta' l-infrastruttura kritika. Bil-ħsieb li jiġu evitati hidma u dupplikazzjoni bla bżonn, kull Stat Membru għandu l-ewwel jivvaluta jekk il-proprjetarji/operaturi ta' l-ECI indikata għandhomx diġa Uffiċjal ta' Kollegament ta' Sigurtà jew ekwivalenti. Fejn ma jeżistix tali Uffiċjal ta' Kollegament ta' Sigurtà, kull Stat Membru għandu jiehu l-passi meħtieġa biex jassigura li jiġu stabbiliti miżuri xierqa. Huwa f'idejn kull Stat Membru li jiddeċiedi dwar l-aktar forma xierqa ta' azzjoni fir-rigward tan-nomina ta' Uffiċjali ta' Kollegament ta' Sigurtà.
- (14) L-identifikazzjoni effiċjenti tar-riskji, theddid u vulnerabilitajiet fis-setturi partikolari titlob komunikazzjoni bejn il-proprjetarji/l-operaturi ta' l-ECIs u l-Istati Membri, u bejn l-Istati Membri u l-Kummissjoni. Kull Stat Membru għandu jiġbor l-informazzjoni dwar l-ECIs li jinsabu fit-territorju tiegħu. Il-Kummissjoni għandha tirċievi informazzjoni ġenerika mill-Istati Membri dwar ir-riskji, il-vulnerabilitajiet u t-theddid fis-setturi fejn ġew identifikati l-ECIs, inkluż fejn l-informazzjoni rilevanti dwar titjib potenzjali fl-ECIs u dipendenzi bejn is-setturi, li jistgħu jiffurmaw il-bażi ta' l-iżvilupp, fejn meħtieġ, ta' proposti speċifiċi mill-Kummissjoni dwar it-titjib tal-harsien ta' l-ECIs.
- (15) Biex jiġi ffacilitat it-titjib fil-harsien ta' l-ECIs, jistgħu jiġu żviluppati metodoloġiji godda għall-identifikazzjoni u l-klassifikazzjoni tar-riskji, tal-vulnerabilitajiet u tat-theddid għall-assi infrastrutturali.
- (16) Proprjetarji/operaturi ta' l-ECIs għandhom ikunu mogħtija aċċess primarjament permezz ta' l-awtoritajiet rilevanti ta' l-Istati Membri għall-aħjar prattika u għall-metodoloġiji dwar il-harsien ta' l-infrastruttura kritika.
- (17) Il-harsien effettiv ta' l-ECIs jeħtieġ il-komunikazzjoni, il-koordinazzjoni u l-kooperazzjoni fuq livell nazzjonali u Komunitarju. L-aħjar mod kif dan jista' jintlaħaq huwa permezz ta' l-indikazzjoni ta' Punti ta' Kuntatt tal-Harsien ta' l-Infrastruttura Kritika Ewropea ("Punti ta' Kuntatt tas-ECIP") f'kull Stat Membru, li għandu jikkoordina internament kwistjonijiet relatati mal-Harsien ta' l-infrastruttura kritika, kif ukoll ma' l-Istati Membri l-oħra u mal-Kummissjoni.

- (18) Biex jiġu żviluppati attivitajiet relatati mal-Harsien ta' l-Infrastruttura Kritika Ewropea f'oqsma li jirrikjedu ċertu livell ta' kunfidenzjalità, huwa xieraq li jiġi żgurat skambju ta' informazzjoni koerenti u żgur fil-qafas ta' din id-Direttiva. Huwa importanti li r-regoli ta' kunfidenzjalità skond il-liġi nazzjonali applikabbli jew ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni ⁽¹⁾ jiġu osservati fir-rigward ta' fatti speċifiċi dwar assi ta' infrastruttura kritika, li jistgħu jintużaw biex issir thejjija u aġir bil-hsieb li jiġu kkawżati konsegwenzi inaċċettabbli għal installazzjonijiet ta' infrastruttura kritika. L-informazzjoni kklassifikata għandha tiġi mharsa skond il-leġislazzjoni rilevanti Komunitarja u ta' l-Istat Membru. Kull Stat Membru u l-Kummissjoni għandhom jirrispettaw il-klassifikazzjoni ta' sigurtà rilevanti mogħtija mill-oriġinatur ta' dokument.
- (19) Il-kondiviżjoni ta' l-informazzjoni dwar l-ECIs għandha ssir f'atmosfera ta' fiduċja u sigurtà. Il-kondiviżjoni ta' l-informazzjoni tirrikjedi relazzjoni ta' fiduċja tant li l-kumpanniji u l-organizzazzjonijiet ikunu jafu li d-data sensitiva u kunfidenzjali tagħhom ser tkun imharsa b'mod suffiċjenti.
- (20) Peress li l-għanijiet ta' din id-Direttiva, jiġifieri l-holqien ta' proċedura għall-identifikazzjoni u l-indikazzjoni ta' l-ECIs, u ta' approċċ komuni għall-valutazzjoni tal-bżonn ta' titjib fil-harsien ta' dawn l-infrastrutturi, ma jistgħux jinkisbu b'mod suffiċjenti mill-Istati Membri u għalhekk jistgħu, minhabba l-iskala ta' l-azzjoni, jinkisbu aħjar fuq livell Komunitarju, il-Komunità tista' taddotta miżuri, skond il-prinċipju tas-sussidjarjetà, skond l-Artikolu 5 tat-Trattat. F'konformità mal-prinċipju ta' proporzjonalità, kif imsemmi f'dak l-Artikolu, din id-Direttiva ma tmurx lil hinn minn dak li hu meħtieġ sabiex jinkisbu dawk l-oġettivi.
- (21) Din id-Direttiva tirrispetta d-drittijiet fundamentali u thares il-prinċipji rikonoxxuti b'mod partikolari mill-Karta tad-Drittijiet Fundamentali ta' l-Unjoni Ewropea,

ADOTTA DIN ID-DIRETTIVA:

Artikolu 1

Suġġett

Din id-Direttiva tistabbilixxi proċedura għall-identifikazzjoni u l-indikazzjoni ta' Infrastrutturi Kritiċi Ewropej ("ECIs"), u approċċ

⁽¹⁾ ĠU L 145, 31.5.2001, p. 43.

komuni għall-valutazzjoni tal-bżonn ta' titjib fil-harsien ta' tali infrastrutturi biex tikkontribwixxi għall-harsien tal-poplu.

Artikolu 2

Definizzjonijiet

Għall-fini ta' din id-Direttiva:

- (a) "infrastruttura kritika" tfisser assi, sistema jew parti minnhom li jinsabu fl-Istati Membri essenzjali għall-manteniment ta' funzjonijiet vitali tas-soċjetà, is-saħha, is-sigurtà, is-sikurezza, il-benessere ekonomiku jew soċjali tal-poplu u li t-tfixkil jew il-qerda tagħhom ikollu impatt sinifikanti fi Stat Membru bħala riżultat tal-falliment biex jinżammu dawk il-funzjonijiet;
- (b) "Infrastruttura Kritika Ewropea" jew "ECI" tiffisser infrastruttura kritika li tinsab fl-Istati Membri li l-interruzzjoni jew il-qerda tagħha jkollha impatt sinifikanti fuq mill-inqas żewġ Stati Membri. Is-sinifikat ta' l-impatt għandu jiġi vvalutat f'termini ta' kriterji transversali. Dan jinkludi l-effetti li jirriżultaw minn dipendenzi transsettorjali fuq tipi oħra ta' infrastruttura;
- (c) "analizi tar-riskju" tfisser il-konsiderazzjoni ta' xenarji ta' theddid rilevanti, sabiex tiġi valutata l-vulnerabbiltà u l-impatt potenzjali ta' interuzzjoni jew qerda ta' infrastruttura kritika.
- (d) "informazzjoni dwar il-harsien ta' l-infrastruttura kritika" tfisser fatti dwar infrastruttura kritika, li jekk jiġu żvelati jistgħu jiġu wżati għall-pjanijiet u azzjonijiet bil-hsieb li jiġi kkawżat interuzzjoni jew qerda ta' installazzjonijiet ta' l-infrastruttura kritika;
- (e) "harsien" tfisser l-attivitajiet kollha immirati lejn l-iżgurar tal-funzjonament, il-kontinwità u l-integrità ta' infrastrutturi kritiċi sabiex tinżamm lura, tiġi mtaffija u newtralizzata theddida, riskju jew vulnerabbiltà;
- (f) "proprjetarji/operatori ta' ECIs" tfisser dawk l-entitajiet responsabbli mill-investimenti fi, u/jew l-operat ta' kuljum ta'assi, sistema partikolari jew parti minnhom indikata bħala ECI taht din id-Direttiva.

Artikolu 3

Identifikazzjoni ta' l-ECIs

1. Skond il-proċedura prevista fl-Anness III, kull Stat Membru għandu jidentifika l-ECIs potenzjali li tissodisfa kemm il-kriterji trasversali kif ukoll dawk settorjali u tissodisfa d-definizzjonijiet stabbiliti fl-Artikolu 2(a) u 2(b).

Il-Kummissjoni tista' tassisti lill-Istati Membri fuq talba taghhom biex jidentifikaw l-ECIs potenzjali.

Il-Kummissjoni tista' tiġbed l-attenzjoni ta' l-Istati Membri rilevanti lejn l-eżistenza ta' infrastruttura kritika potenzjali li tista' titqies li tissodisfa r-rekwiżiti għall-indikazzjoni ta' ECI.

Kull Stat Membru u l-Kummissjoni għandhom ikomplu fuq bażi kontinwa l-proċess ta' identifikazzjoni ta' ECIs potenzjali.

2. Il-kriterji trasversali imsemmija fil-paragrafu 1 għandhom jinkludu dan li ġej:

- (a) il-kriterju ta' diżgrazzji (ivvalutat f'termini tan-numru potenzjal ta' mwiet jew korrimenti);
- (b) il-kriterju ta' l-effetti ekonomiċi (ivvalutat f'termini tas-sinifikat tat-telf ekonomiku u/jew degradazzjoni ta' prodotti jew servizzi; inklużi l-effetti ambjentali potenzjali);
- (c) il-kriterju ta' l-effetti pubbliċi (ivvalutat f'termini ta' l-impatt fuq il-kunfidenza pubblika, is-sofferenza fiżika u l-interruzzjoni tal-hajja ta' kuljum; inkluż it-telf ta' servizzi essenzjali).

Il-limiti tal-kriterji trasversali għandhom ikunu bbażati fuq is-serjetà ta' l-impatt ta' l-interruzzjoni jew qerda ta' infrastruttura partikolari. Il-limiti preċiżi applikabbli għall-kriterji trasversali għandhom jiġu determinati abbażi ta' każ b'każ mill-Istati Membri kkonċernati b'infrastruttura kritika partikolari. Kull Stat Membru għandu jinforma lill-Kummissjoni fuq bażi annwali bin-numru ta' infrastrutturi għal kull settur li għalihom saru diskussjonijiet rigward il-limiti tal-kriterji trasversali.

Il-kriterji settorjali għandhom jieħdu kont tal-karatteristiċi tas-setturi ta' l-ECI individwali.

Il-Kummissjoni flimkien ma' l-Istati Membri għandha tiżviluppa linji gwida għall-applikazzjoni ta' kriterji trasversali u settorjali u limiti approssimattivi li għandhom jintużaw għall-identifikazzjoni ta' l-ECIs. Il-kriterji għandhom jiġu kklassifikati. L-użu ta' tali linji gwida għandu jkun fakultattiv għall-Istati Membri.

3. Is-setturi li għandhom jintużaw għall-finijiet ta' l-implimentazzjoni ta' din id-Direttiva għandhom ikunu s-setturi ta' l-enerġija u t-trasport. Is-sottosetturi huma identifikati fl-Anness I.

Jekk jitqies xieraq u f'konformità mar-reviżjoni ta' din id-Direttiva kif stabbilit fl-Artikolu 11, jistgħu jiġu identifikati setturi sussegwenti li għandhom jintużaw għall-fini ta' l-implimentazzjoni ta' din id-Direttiva.

zjoni ta' din id-Direttiva. Għandha tinghata prijorità lis-settur tat-TIK.

Artikolu 4

L-indikazzjoni ta' l-ECIs

1. Kull Stat Membru għandu jinforma lill-Istati Membri l-oħra li jistgħu jiġu affettwati b'mod sinifikanti minn ECI potenzjali dwar l-identità tagħha u r-raġunijiet għall-indikazzjoni tagħha bhala ECI.

2. Kull Stat Membru li fuq it-territorju tiegħu tinsab ECI potenzjali għandu jinvolve ruhu f'diskussjonijiet bilaterali u/jew multilaterali ma' l-Istati Membri l-oħra li jistgħu jiġu affettwati b'mod sinifikanti mill-ECI potenzjali. Il-Kummissjoni tista' tipparteċipa f'dawn id-diskussjonijiet iżda m'għandhiex ikollha aċċess għal informazzjoni dettaljata li tippermetti l-identifikazzjoni inekwivokabbli ta' infrastruttura partikolari.

Stat Membru li għandu raġuni biex jahseb li jista' jkun affettwat b'mod sinifikanti mill-ECI potenzjali, iżda li ma giex identifikat bhala tali mill-Istat Membru li fuq it-territorju tiegħu tinsab l-ECI potenzjali, jista' jinforma lill-Kummissjoni dwar ix-xewqa tiegħu li jiġi inkluż f'diskussjonijiet bilaterali u/jew multilaterali dwar din il-kwistjoni. Il-Kummissjoni għandha minnufih tinnofika lill-Istati Membri li fuq it-territorju tiegħu tinsab l-ECI potenzjali dwar din ix-xewqa u ttipprova tiffaċilita l-qbil bejn il-partijiet.

3. L-Istat Membru li fuq it-territorju tiegħu tinsab ECI potenzjali għandu jindikaha bhala ECI b'segwitu għal qbil bejn dak l-Istat Membru u dawk l-Istati Membri li jistgħu jkunu affettwati b'mod sinifikanti.

Għandha tintalab l-aċċettazzjoni ta' l-Istat Membru li fuq it-territorju tiegħu tinsab l-infrastruttura li ser tiġi indikata bhala ECI.

4. L-Istat Membru li fuq it-territorju tiegħu tinsab ECI indikata għandu jinforma lill-Kummissjoni fuq bażi annwali bin-numru ta' l-ECI indikata għal kull settur u bin-numru ta' Stati Membri dipendenti fuq kull ECI indikata. Dawk l-Istati Membri li jistgħu jkunu affettwati b'mod sinifikanti mill-ECIs biss għandhom ikunu jafu l-identità tagħha.

5. L-Istati Membri li fuq it-territorju tagħhom tinsab ECI għandhom jinformaw lill-proprietarju/operatur ta' l-infrastruttura dwar l-indikazzjoni tagħha bhala ECI. Informazzjoni dwar l-indikazzjoni ta' infrastruttura bhala ECI għandha tkun klassifikata flivell xieraq.

6. Il-proċess ta' identifikazzjoni u l-indikazzjoni ta' ECIs skond l-Artikolu 3 u dan l-Artikolu għandu jitlesta sat-12 ta' Jannar 2011 u jiġi rivedut fuq bażi regolari.

Artikolu 5

Pjanijiet ta' Sigurtà għall-Operaturi

1. Il-Pjan ta' Sigurtà għall-Operaturi ("OSP") għandu jidentifika l-assi ta' l-infrastruttura kritika ta' l-ECI u liema soluzzjonijiet għas-sigurtà jeżistu jew qed jiġu implimentati għall-harsien tagħhom. Il-kontenut minimu li għandu jiġi indirizzat minn proċedura ta' ECI OSP huwa stabbilit fl-Anness II.

2. Kull Stat Membru għandu jivvaluta jekk kull ECI indikata li tinsab fit-territorju tiegħu għandhiex OSP jew jekk huwa għandux stabbiliti miżuri ekwivalenti li jindirizzaw il-kwistjonijiet identifikati fl-Anness II. Jekk Stat Membru jsib li jeżisti tali OSP jew ekwivalenti u dan huwa aġġornat regolament, m'għandux ikun hemm hteġa għal aktar azzjoni ta' implimentazzjoni.

3. Jekk Stat Membru jsib li ma ġiex ippreparat tali OSP jew ekwivalenti, dan għandu jiżgura bi kwalunkwe mezz meqjus xierqa, li l-OSP jew ekwivalenti jithejja u li dan jindirizza l-kwistjonijiet identifikati fl-Anness II.

Kull Stat Membru għandu jiżgura li hemm stabbilit l-OSP jew ekwivalenti u li jiġi riveduti regolament fi żmien sena wara l-indikazzjoni ta' l-infrastruttura kritika bħala ECI. Dan il-perijodu jista' jiġi estiż f'ċirkostanzi eċċezzjonali, bi ftehim mill-awtorità ta' l-Istat Membru u b'notifika lill-Kummissjoni.

4. F'każ fejn ikunu diġà jeżistu arrangamenti superviżorji jew ta' sorveljanza fir-rigward ta' ECI, tali arrangamenti m'humiex affettwati b'dan l-Artikolu u l-awtorità ta' l-Istat Membru rilevanti msemmija f'dan l-Artikolu għandha tkun is-superviżur taht dawk l-arrangamenti eżistenti.

5. Il-konformità ma' miżuri inkluz miżuri Komunitarji li f'settur partikolari jehtieġu, jew jirreferu għall-hteġa li jkun hemm, pjan simili jew ekwivalenti għal OSP u superviżjoni mill-awtorità rilevanti ta' tali pjan, titqies bħala li tissodisfa l-hteġiet kollha ta' l-Istati Membri taht, jew adottati skond, dan l-Artikolu. Il-linji gwida għall-applikazzjoni msemmija fl-Artikolu 3(2) għandhom jinkludu lista indikattiva ta' tali miżuri.

Artikolu 6

Uffiċjali ta' Kollegament tas-Sigurtà

1. L-Uffiċjali ta' Kollegament tas-Sigurtà għandu jiffunzjona bħala l-punt ta' kuntatt għal kwistjonijiet relatati mas-sigurtà

bejn il-proprjetarju/operatur ta' l-ECI u l-awtorità ta' l-Istat Membru rilevanti.

2. Kull Stat Membru għandu jivvaluta jekk kull ECI indikata li tinsab fit-territorju tiegħu għandhiex Uffiċjal ta' Kollegament tas-Sigurtà jew ekwivalenti. Jekk Stat Membru jsib li tali Uffiċjal ta' Kollegament tas-Sigurtà huwa stabbilit jew jeżisti ekwivalenti, m'għandux ikun hemm hteġa għal aktar azzjoni ta' implimentazzjoni.

3. Jekk Stat Membru jsib li ma jeżistix tali Uffiċjal ta' Kollegament jew ekwivalenti fir-rigward ta' ECI indikata, dan għandu jiżgura bi kwalunkwe mezz xierqa, li tali Uffiċjal ta' Kollegament tas-Sigurtà jew ekwivalenti jiġi nominat.

4. Kull Stat Membru għandu jimplementa mekkaniżmu ta' komunikazzjoni xierqa bejn l-awtorità ta' l-Istat Membru rilevanti u l-Uffiċjali ta' Kollegament tas-Sigurtà jew ekwivalenti bil-ghan li tiġi skambjata informazzjoni rilevanti li tikkonċerna r-riskji u t-theddid identifikati f'rabta ma' l-ECI kkonċernata. Il-mekkaniżmu ta' komunikazzjoni għandu jkun mingħajr preġudizzju għar-rewiżiti nazzjonali li jikkonċernaw l-aċċess għal informazzjoni sensitiva u kklassifikata.

5. Il-konformità ma' miżuri, inkluzi miżuri Komunitarji li f'settur partikolari jehtieġu, jew jirreferu għall-hteġa li jkun hemm, Uffiċjal ta' Kollegament tas-Sigurtà, titqies bħala li tissodisfa r-rewiżiti kollha ta' l-Istati Membri fi, jew adottati skond, dan l-Artikolu. Il-linji gwida għall-applikazzjoni msemmija fl-Artikolu 3(2) għandhom jinkludu lista indikattiva ta' tali miżuri.

Artikolu 7

Rappurtar

1. Kull Stat Membru għandu jmexxi valutazzjoni tat-theddid fir-rigward ta' sottosetturi ta' l-ECI sena wara l-indikazzjoni ta' l-infrastruttura kritika fit-territorju tiegħu bħala ECI f'dawk is-sottosetturi.

2. Kull Stat Membru għandu jirrapporta kull sentejn lill-Kummissjoni d-data generika fuq bażi fil-qosor dwar it-tipi ta' riskji, vulnerabbiltajiet u theddid li ltaqa' magħhom għal kull settur ta' l-ECI li fih ġiet indikata ECI skond l-Artikolu 4 u li tinsab fit-territorju tiegħu.

Jista' jiġi żviluppat mudell komuni għal dawn ir-rapporti mill-Kummissjoni f'kooperazzjoni ma' l-Istati Membri.

Kull rapport għandu jiġi kklassifikat flivell xierqa kif meqjus mehtieġ mill-Istat Membru originanti.

3. Abbażi tar-rapporti imsemmija fil-paragrafu 2, il-Kummissjoni u l-Istati Membri għandhom jevalwaw fuq bażi settorjali jekk għandhomx jiġu kkunsidrati miżuri ta' harsien ulterjuri fil-livell komunitarju għal ECIs. Dan il-proċess għandu jitwettaq flimkien mar-reviżjoni ta' din id-Direttiva kif stabbilit fl-Artikolu 11.

4. Jistgħu jiġu żviluppati linji gwida metodoloġiċi komuni mill-Kummissjoni f'kooperazzjoni ma' l-Istati Membri għat-twettiq ta' analiżi tar-riskju fir-rigward ta' l-ECI. L-użu ta' tali linji gwida għandu jkun fakultattiv għall-Istati Membri.

Artikolu 8

Appoġġ tal-Kummissjoni għall-ECIs

Il-Kummissjoni għandha tappoġġa, permezz ta' l-awtorità ta' l-Istat Membru rilevanti, lill-proprietarji/operatori ta' l-ECIs indikati billi tippovdi aċċess għall-ahjar Prattika u l-metodoloġiji disponibbli kif ukoll tahrig ta' appoġġ u l-iskambju ta' informazzjoni dwar żviluppi tekniċi godda relatati mal-harsien ta' l-infrastruttura kritika.

Artikolu 9

Informazzjoni sensitiva relatata mal-harsien ta' infrastrutturakritika Ewropea - Informazzjoni relatata

1. Kwalunkwe persuna li tittratta l-informazzjoni kklassifikata skond din id-Direttiva f'isem Stat Membru jew il-Kummissjoni għandha jkollha livell xieraq ta' kontroll ta' sigurtà.

L-Istati Membri, il-Kummissjoni, u l-korpi ta' superviżjoni rilevanti għandhom jiżguraw li informazzjoni sensitiva relatata mal-harsien ta' infrastruttura kritika Ewropea pprezentata lill-Istati Membri jew lill-Kummissjoni, ma tintużax għall-ebda għan iehor għajr il-harsien ta' l-infrastrutturi kritiċi.

2. Dan l-Artikolu għandu japplika ukoll għal informazzjoni mhux bil-miktub skambjata waqt il-laqgħat li fihom jiġu diskussi suġġetti sensitivi.

Artikolu 10

Punti ta' Kuntatt għall-Harsien ta' Infrastruttura Kritika Ewropea

1. Kull Stat Membru għandu jahtar Punt ta' Kuntatt għall-Harsien ta' Infrastruttura Kritika Ewropea ("Punt ta' Kuntatt ECIP")

2. Il-Punt ta' Kuntatt ECIP għandu jikkoordina kwistjonijiet relatati mal-harsien ta' l-infrastruttura kritika Ewropea fl-Istat Membru, ma' Stati Membri oħrajn u mal-Kummissjoni. Il-hatra ta' Punt ta' Kuntatt ECIP ma teskludix awtoritajiet oħra fi Stat Membru iehor milli jiġu involuti fi kwistjonijiet dwar il-harsien ta' l-infrastruttura kritika Ewropea.

Artikolu 11

Reviżjoni

Ir-rivizjoni ta' din id-Direttiva għandha tibda fit-12 ta' Jannar 2012.

Artikolu 12

Implimentazzjoni

L-Istati Membri għandhom jieħdu l-miżuri xierqa biex jikkonformaw ma' din id-Direttiva sat-12 ta' Jannar 2011. Huma għandhom jinfurmaw b'dan minnufih lill-Kummissjoni u jikkomunikaw it-test ta' dawk il-miżuri u l-korrelazzjoni tagħhom ma' din id-Direttiva.

Meta jiġu adottati mill-Istati Membri, dawn il-miżuri, għandhom jkollhom riferenza għal din id-Direttiva jew għandhom ikunu akkumpanjati b'tali riferenza fl-okkazzjoni tal-pubblikazzjoni uffiċjali tagħhom. Il-metodi ta' kif issir tali riferenza għandhom jiġu stabbilita mill-Istati Membri.

Artikolu 13

Dhul fis-sehh

Din id-Direttiva għandha tidhol fis-sehh fl-għoxrin jum wara dak tal-pubblikazzjoni tagħha f'Il- Ġurnal Uffiċjali ta' l-Unjoni Ewropea.

Artikolu 14

Indirizzati

Din id-Direttiva hija indirizzata lill-Istati Membri.

Magħmul fi Brussell, 8 ta' Diċembru 2008.

Għall-Kunsill

Il-President

B. KOUCHNER

ANNEX I

Lista tas-Setturi ta' l-ECI

Is-settur	Sottosettur	
I L-enerġija	1. Elettriku	Infrastrutturi u facilitajiet għall-generazzjoni u t-trasmissjoni ta' elettriku fir-rigward tal-provvista ta' l-elettriku
	2. Żejt	Produzzjoni, raffinjar, trattament, hażna u trasmissjoni ta' żejt bil-pipelines
	3. Gass	Produzzjoni, raffinjar, trattament, hażna u trasmissjoni ta' gass bil-pipelines Terminals LNG
II It-trasport	4. It-trasport fuq it-toroq 5. It-trasport bil-ferroviji 6. Trasport ta' l-ajru 7. Ir-rotot ta' navigazzjoni interni 8. Navigazzjoni fl-oċejani u t-traġitti qosra bil-baħar u l-portijiet	

L-identifikazzjoni mill-Istati Membri ta' l-infrastrutturi kritiċi li jistgħu jiġu indikati bħala ECIs ssir skond l-Artikolu 3. Għalhekk il-lista ta' setturi ta' ECI fiha nnifisha ma tiġġenerax obbligu ġeneriku biex tiġi indikata ECI f'kull settur.

ANNEX II

PROCĊEDURA ECI OSP

L-OSP għandu jidentifika l-assi ta' l-infrastruttura kritika u liema soluzzjonijiet għas-sigurtà jeżistu jew qed jiġu implimentati għall-harsien tagħhom. Il-proċedura ECI OSP ser tkopri għallinqas:

1. l-identifikazzjoni ta' l-assi importanti;
2. it-twertiq ta' analiżi tar-riskju bbażat fuq xenarji ta' theddida maġġuri, il-vulnerabilità ta' kull assi u l-impatt potenzjali; u
3. l-identifikazzjoni, l-indikazzjoni u l-prijoritizzazzjoni ta' kontro-miżuri u l-proċeduri b'distinzzjoni bejn:
 - miżuri ta' sigurtà permanenti, li jidentifikaw investimenti ta' sigurtà indispensabbli u mezzi li huma rilevanti biex jiġu użati f'kull hin. Dan it-titolu ser jinkludi informazzjoni dwar miżuri ġenerali bħalma huma l-miżuri tekniċi (inklużi l-installazzjoni ta' mezzi għal sejba, kontroll ta' aċċess, harsien u prevenzjoni); miżuri organizzattivi (inklużi proċeduri għall-amministrazzjoni ta' sejhiet ta' allarm u kriżi; miżuri ta' kontroll u verifika; il-komunikazzjoni; trawwim ta' għarfien u tahrig; u sigurtà tas-sistemi ta' informazzjoni,
 - miżuri ta' sigurtà fuq livelli differenti, li jistgħu jiġu attivati skond il-livelli varji ta' riskju u theddid.

ANNEX III

Proċedura għall-identifikazzjoni mill-Istati Membri ta' l-infrastruttura kritika li tista' tiġi indikata bhala l-ECI skond l-Artikolu 3

L-Artikolu 3 jitlob lil kull Stat Membru jidentifika l-infrastruttura kritika li tista' tiġi indikata bhala ECI. Din il-proċedura għandha tiġi implimentata minn kull Stat Membru permezz tas-serje ta' passi konsekuttivi li ġejjin.

L-ECI potenzjali li ma tissodisfax ir-rekwiżiti ta' wiehed minn dawn il-passi sekwenzjali li ġejjin hi kkunsidrata bhal "non-ECI" u hi eskluża mill-proċedura. L-ECI potenzjali li ma tissodisfax ir-rekwiżiti għandha tiġi soġġetta għall-passi li jsegwu ta' din il-proċedura.

Pass 1

Kull Stat Membru għandu japplika l-kriterji settorjali sabiex issir l-ewwel għażla ta' infrastrutturi kritici fis-settur.

Pass 2

Kull Stat Membru għandu japplika d-definizzjoni ta' l-infrastruttura kritika skond l-Artikolu 2(a) għall-ECI potenzjali identifikata taht pass 1.

Is-sinifikat ta' l-impatt ser jiġi ddeterminat jew bl-użu ta' metodi nazzjonali għall-identifikazzjoni ta' infrastrutturi kritici jew b'referenza għall-kriterji trasversali, flivell nazzjonali appropjat. Għall-infrastruttura li tipprovdi servizz essenzjali, ser jittiehed kont tad-disponibbiltà ta' alternattivi, u t-tul ta' żmien ta' interuzzjoni/irkupru.

Pass 3

Kull Stat Membru għandu japplika l-element transkonfinali għad-definizzjoni ta' l-ECI skond l-Artikolu 2(b) għall-ECI potenzjali li għaddiet l-ewwel żewġ passi ta' din il-proċedura. L-ECI potenzjali li ma tissodisfax id-definizzjonijiet ser issegwi l-pass li jmiss ta' din il-proċedura. Għall-infrastruttura li tipprovdi servizz essenzjali, ser jittiehed kont tad-disponibbiltà ta' alternattivi, u t-tul ta' żmien ta' interuzzjoni/irkupru.

Pass 4

Kull Stat Membru għandu japplika l-kriterji trasversali għall-ECIs potenzjali rimanenti. Il-kriterji trasversali għandhom jiehdu kont ta': is-severità ta' l-impatt; u, għall-infrastruttura li tipprovdi servizz essenzjali, id-disponibbiltà ta' alternattivi; u t-tul ta' żmien tat-interuzzjoni/irkupru. L-ECI potenzjali li ma tissodisfax il-kriterji trasversali mhux ser tiġi kkunsidrata bhala l-ECI.

L-ECI potenzjali li għaddiet minn din il-proċedura għandha tiġi kkomunikata biss lill-Istati Membri li jistgħu jiġu affettwati b'mod sinifikanti mill-ECI potenzjali.
